

وزیر اعلیٰ نے مختلف ضلعوں کے ۹۰ ضرورت مندوں کو سنگین بیماریوں کے علاج کے

لیے ایک کروڑ پانچ لاکھ ۲۸ ہزار روپے کی اقتصادی مدد مہیا کرائی

وزیر اعلیٰ کی جانب سے اس سے قبل بھی ۱۰۲۹ ضرورت مند افراد کو ۱۲ کروڑ ۷۷ لاکھ

۵۵ ہزار ۵۰۰ روپے کی مالیاتی مدد فراہم کی گئی

لکھنؤ: ۳۰ اگست ۲۰۱۷

اتر پردیش کے وزیر اعلیٰ یوگی آدتیہ ناتھ جی نے مختلف ضلعوں کے ۹۰ ضرورت مند افراد کو سنگین بیماریوں کے علاج کے لیے ایک کروڑ پانچ لاکھ ۲۸ ہزار روپے کی اقتصادی مدد فراہم کی ہے۔ وزیر اعلیٰ نے یہ مالیاتی مدد قلب، کینسر، گردے، اعصابی امراض، کرونز بیماریوں، برین ٹیومر جیسی سنگین بیماریوں کے علاج کے لیے منظور کی ہے۔ یہ اطلاع آج یہاں دیتے ہوئے ریاستی حکومت کے ایک ترجمان نے بتایا کہ اس سے قبل بھی وزیر اعلیٰ کی جانب سے مختلف ضلعوں کے ۱۰۲۹ ضرورت مندوں کو ۱۲ کروڑ ۷۷ لاکھ ۵۵ ہزار ۵۰۰ روپے کی مالیاتی مدد مہیا کرائی جا چکی ہے۔

ترجمان نے بتایا کہ وزیر اعلیٰ نے امراض قلب کے علاج کے لیے ضلع غازی پور، کشی نگر، گونڈہ، فیض آباد، سلطان پور، فیروز آباد اور اناؤ کے ضرورت مندوں کو مالیاتی امداد دی ہے۔

اسی طرح ضلع سنت کبیر نگر، مرزا پور، باندہ، کشی نگر، بارہ بنکی، وارانی، فیروز آباد اور ایٹا کے مریضوں کو کینسر کے علاج کے لیے رقم مہیا کرائی ہے۔

وزیر اعلیٰ کی جانب سے ضلع مہراج گنج، گورکھ پور، فیض آباد، پرتاب گڑھ، باغپت اور مین پوری کے ضرورت مندوں کو گردے کے علاج کے لیے مدد مہیا کرائی گئی ہے۔ ضلع سلطان پور، الہ آباد اور پرتاب گڑھ کے اعصابی امراض کے مریضوں کو، اناؤ کے کرونز بیماری اور کاس گنج کے مریض کو برین ٹیومر کے علاج کے لیے مدد مہیا کرائی گئی ہے۔